

२०७३ पौष २३ शनिबार ७-०१-२०१७ ओम् शान्ति प्रातः मुरली “बापदादा” मधुबन  
“मीठे बच्चे- प्यारसँग मुरली सुन र सुनाऊ ज्ञान रत्नले आफ्नो झोली भरपुर गर, तब भविष्यमा राज्य  
अधिकारी बन्छौ।”

**प्रश्न:-** शिवबाबालाई भोलानाथ किन भनिएको हो ?

**उत्तर:-** किनकि शिवबाबाले सबै बच्चाहरूको बिग्रिएको अवस्थालाई एक सेकेण्डमा बनाइदिनुहुन्छ। भनिएको पनि छ- राजा जनकलाई सेकेण्डमा जीवनमुक्ति मिल्यो। त्यो एक जनकको मात्र कुरा होइन, तिमीहरू सबैको हो। बाबाले एक सेकेण्डमा जीवनमुक्ति दिनुहुन्छ। दुनियाँको बिग्रिएको अवस्थालाई बनाउनुहुन्छ। दुःखी बच्चाहरूलाई सदाको लागि सुखी बनाउनुहुन्छ, त्यसैले उनीहरू सबैले भोलानाथ भनेर याद गर्छन्। शंकरलाई भोलानाथ भनिदैन।

**गीत:-** भोलेनाथ से निराला...

**ओम् शान्ति।** भोलानाथ बाबाको बच्चाहरूप्रति पहिलो मुख्य आदेश छ- भोलानाथको यादमा बस। मनुष्यलाई भोला भनिदैन। भोलानाथ शिवबाबालाई नै भनिन्छ। शंकरलाई पनि भोलानाथ भन्न सकिन्न। जो बिग्रिएकोलाई बनाउने अर्थात् दुःखीलाई सुखीबनाउनेवाला हुनुहुन्छ, उहाँलाई नै भोलानाथ भनिन्छ। दुनियाँको बिग्रिएको अवस्थालाई बनाउनेवाला पनि अवश्य यहाँ नै आउनुहुन्छ नि। बिग्रिएकोलाई बनाउने युक्ति सेकेण्डमा बताउनुहुन्छ। जनकलाई पनि युक्ति दिइयो। कुनै एउटा मात्रैको त बन्दैन। यदि जनकको बिग्रिएको अवस्था बनाउनुभयो र उनले जीवनमुक्ति पाए भने अवश्य राजधानी हुनु पर्ने हो। उनका साथै धेरैलाई जीवनमुक्ति मिलेको हुनुपर्छ। यो पनि बुझ्दछन्- पहिले जीवनमुक्त थियो। स्वर्गलाई जीवनमुक्त भनिन्छ। जीवनबन्ध नर्कलाई भनिन्छ। यो हो राजयोग। राजयोगबाट नै राजाईको स्थापना हुन्छ। एक जनकको कुरा होइन। भगवान्ले राजयोग सिकाउनुभयो, त्यसपछि राजाई पनि दिनुभयो। वास्तवमा देखिन्छ सत्ययुगका लक्ष्मी-नारायणले राजाई कसरी पाए। अहिले त कलियुग हो। प्रजाको प्रजा माथि राज्य स्थापना भएको छ। यो हो पञ्चायती राज्य। यसपछि हुन्छ सत्ययुग। तिमीलाई थाहा छ- लक्ष्मी-नारायणले अघिल्लो जन्ममा यस्तो कर्तव्य गरेका थिए, त्यसैले सूर्यवंशी राजाई पाएका हुन्। फेरि हुन्छ चन्द्रवंशी। वहाँ त राज्यको ट्रान्सफर हुन्छ। तिमीलाई थाहा छ- गीता हो सर्वोत्तम धर्म शास्त्र, जसबाट तीन धर्म स्थापना हुन्छन्। हरेक धर्मको शास्त्र एउटै हुन्छ। संगमको पनि एउटै शास्त्र छ। महिमा पनि गीताको नै छ, जसबाट सबैको सद्गति हुन्छ। त्यसैले सद्गति गर्नेवाला एकै हुनुहुन्छ। गीतामा वास्तवमा रुद्र ज्ञान यज्ञको पनि वर्णन छ, जसबाट यस पुरानो नर्कको विनाश हुन्छ र स्वर्गको स्थापना पनि हुन्छ। यसमा अल्मलिने कुरा छैन। बाबाले सम्झाउनुभएको छ- पहिले-पहिले बाबाको परिचय दिनु छ- विश्वमा स्वर्गको स्थापना गर्नेवाला विश्वको मालिक ठहरिनु भयो। उहाँ सबैको बाबा हुनुहुन्छ फेरि यी लक्ष्मी-नारायण हुन् विश्वको मालिक। उनीहरूलाई अवश्य शिवबाबाले राज्य दिएको हुनुपर्छ। अहिले त कलियुग छ। भारत कौडी जस्तो छ, ऋण बढ्दै गइरहेको छ त्यसैले सुन लिने प्रबन्ध गरिरहन्छन्। अब फेरि हिराजस्तै कसरी बन्छ ? लक्ष्मी-नारायणलाई स्वर्गको राजाई मिलेको थियो नि।

२०७३ पौष २३ शनिबार ७-०१-२०१७ ओम् शान्ति प्रातः मुरली “बापदादा” मधुबन यो पनि तिमी बच्चाहरूलाई थाहा छ- गाली त खानु नै छ। यहाँ देवताहरूले पनि गाली खाँदै आएका छन् तर अरू देशले त धेरै महिमा गर्छन्। उनीहरूलाई थाहा छ- यी प्राचीन भारतको मालिक थिए। अहिले तिमी बच्चाहरू प्राक्टिकलमा देखिरहेका छौ। तिमी बच्चाहरूमा जो विशाल बुद्धि छन्, उनीहरूलाई नै खुसी हुन्छ। विशाल बुद्धि उनीहरू हुन्, जसले धारण गरेर फेरि अरूलाई गराउँछन्। यस्तो नसम्झ- ती सत्सङ्ग आदिमा त ५-१० हजार मानिस सधैं जान्छन्, यहाँ त यति आउँदैनन्। भक्ति त वृद्धि अवश्य भइरहन्छ। त्यसबाट यो कलमी लागिरहन्छ। जसले कल्प पहिले बुझेका छन्, उनीहरूले नै यी कुरालाई बुझ्न सक्छन्। मानिसले त कथा सुनाउँछन् र सुन्नेहरू सुनेर घर जान्छन् पुग्यो। यहाँ त कति मेहनत गर्नु पर्छ। पवित्रतामा कति हंगामा हुन्छ। सरकारले पनि केही गर्न सक्दैन। यो पाण्डव सरकार त गुप्त छ। अन्डरग्राउन्ड सेना एउटा नाम हो। तिमी शक्ति सेना गुप्त छौ। तिमीलाई कसैले सम्झाउन सक्दैन। तिमी हौ अहिंसक शक्ति सेना। यसको अर्थ कसैले बुझ्न सक्दैन। गीताको अक्षरको पनि अर्थ बुझ्न सक्दैनन्। बाबा स्वयम् भन्नुहुन्छ- यो ज्ञान प्रायः लोप भएर जान्छ। लक्ष्मी-नारायणमा पनि यो ज्ञान रहँदैन। म यो जुन ज्ञान सुनाएर राजधानी स्थापना गर्छु, त्यो कसैको बुद्धिमा छैन। यी बाबाले पनि गीता आदि पढ्थे। तर यी कुरा कहाँ बुद्धिमा थियो र? अहिले हेर सेन्टरहरू पनि कति खुल्दै जान्छन्। पवित्रतामा विघ्न पनि परिरहेको छ, प्राक्टिकलमा। पहिले पनि पर्थे। गीता पाठशालामा विघ्नको कुरा रहँदैन। यहाँ त तिमी ब्रह्माकुमार-कुमारी बन्छौ। यो अक्षर त गीतामा पनि छन्। यो पनि बुझ्नु पर्ने कुरा छ। प्रजापिता ब्रह्माका बच्चाहरू, ब्रह्माकुमार- कुमारी त हरेक मनुष्य हुन्, नकि केवल तिमीहरू मात्रै हो। सारा सृष्टिका मनुष्य सबै हुन्। सबैले प्रजापिता ब्रह्मालाई एडम भन्छन्। जान्दछन्- उनी मनुष्य सृष्टिका पहिलो हेड हुन्। मानवता स्थापना गर्नेवाला हुन्। यस्तो होइन- सृष्टि हुँदै हुँदैन फेरि ब्रह्मा प्रकट भए, उनीको मुखबाट मनुष्य रचिन्छ। यदि कोही पनि मनुष्य नहुने हो भने फेरि मुख वंशावली पनि प्रकट हुन सक्दैन। न ब्रह्मा मुख वंशावली, न ब्रह्मा कोख वंशावली हुन सक्छ। पुरै सृष्टिको कलमी लगाइन्छ। यी नयाँ-नयाँ कुरा बुझ्नु पर्ने छन्। कसैको बुद्धिमा बस्नमा समय लाग्छ। कोही त एक महिनामा पनि खडा हुन्छन्। हेर, जस्तै बैंगलोरका अंगना बच्चालाई कति नशा चढेको थियो। उसको जति मेरो पासमा २० वर्ष रहनेलाई पनि नशा छैन। खुसीमा डान्स गर्थ्यो। भगवान् मिल्नुभयो, खुसीको कुरा छ नि। भगवान् आएर रक्षा गर्नुहुन्छ, मायाबाट। फेरि स्वर्गको राजाई स्थापना गर्नुहुन्छ। बाबाले त धेरै स्पष्ट सम्झाउनुहुन्छ। म यस साधारण तनद्वारा फेरि तिमी बच्चाहरूलाई त्यही सहज राजयोग र सृष्टि चक्रको आदि-मध्य-अन्त्यको ज्ञान सिकाउँछु। तिमीले भन्न सक्छौ- आउनुभयो भने म हजुरलाई सत्ययुगदेखि लिएर कलियुग अन्त्यसम्मको हिस्ट्री सुनाउँछु- अब फेरि कसरी सत्ययुग आउनेवाला छ। अवश्य सिकाउनेवाला पनि हुनुपर्छ। हामीलाई सिकाउनुहुन्छ, त्यसैले हामी सिकाउन सक्छौं नि। बाँकी त जो गीता सुनाउनेवाला छन्, उनीहरूबाट त धेरै सुन्नु भएको छ। धेरै लेक्चर भइरहन्छन्। तर उनीहरू यस धर्मका नहुने भएकाले यसतर्फ खिचिदैनन्। जब तिमीहरूको प्रभाव निस्कन्छ फेरि वृद्धि हुन्छ। बिस्तारै-बिस्तारै वृद्धि भइरहन्छ। यो त जान्दछौ- भारत कति कंगाल छ। मनुष्य भोकै धेरै मर्छन्। दुःखी हुन्छन्। भगवान्को भक्ति गर्छन्- आएर दुःखबाट छुटाउनुहोस्। तिमी बच्चाहरूलाई थाहा छ- सुखी सृष्टि कहिले हुन्छ। यहाँ तिमी बच्चाहरूको झोली भरिदैछ, अविनाशी ज्ञान रत्नबाट। पहिले त सबैले सुन्थे-सुनाउँथे तर त्यतिमा झोली भर्ने कुरै

२०७३ पौष २३ शनिबार ७-०१-२०१७ ओम् शान्ति प्रातः मुरली “बापदादा” मधुबन थिएन। झोली अहिले केवल तिमीहरूको भरिइरहेको छ। जसले टेप सुन्छन् वा मुरली पढ्छन् वा सुनिरहेका छन्, उनीहरूले पनि झोली भरिइरहेका छन्।

तिमी हौ शिव शक्ति सेना, दुनियाँको झोली भर्नेवाला। सृष्टि पहिले धेरै धनवान हुन्छ। तर जसले झोली भर्छन्, राज्य त केवल उनीहरूले नै गर्नेछन् नि। दुनियाँ सुनको चिडिया थियो फेरि बन्छ। सबै सुखी हुनेछन्। तर यहाँ कति करोडौं छन्। यतिका सबै त वहाँ हुँदैनन्। जसले झोली भर्छन्, राज्य भाग्य त उनीहरूले नै लिन्छन्। यसमा अलमलिने कुरा नै छैन— कसरी हुन्छ। अरे, यी लक्ष्मी-नारायणलाई हेर। यी सत्ययुगको मालिक हुन् नि। स्वर्गको रचयिता हुनुहुन्छ शिवबाबा र यी लक्ष्मी-नारायण सत्ययुगको मालिक हुन्। अवश्य पहिलो जन्ममा पुरुषार्थ गरेको हुनुपर्छ। पहिलो जन्म संगममा हुन्छ। संगम कल्याणकारी छ नि, किनकि संगमयुगमा नै दुनियाँ बढ्लिन्छ त्यसैले अवश्य कलियुग र सत्ययुगको बिचमा ज्ञान दिइएको हुनुपर्छ। जुन अहिले फेरि दिइरहनु भएको छ। फेरि कसैले भन्यो— निराकार परमात्मा कसरी आएर राजयोग सिकाउनुहुन्छ? त्यसैले तिमीले त्रिमूर्ति देखाऊ। ब्रह्माद्वारा स्थापना... जसले स्थापना गर्छ उसले पालना पनि गर्छ। जसरी क्राइस्टले स्थापना गरे फेरि पालनाको लागि पोप पनि अवश्य उनले बन्नुपर्छ। वापस त कोही जान सक्दैन। पालना अवश्य गर्नु छ। पुनर्जन्म लिनु नै छ, नत्र सृष्टि कसरी बढ्छ। जब सत्ययुग त्रेतामा पहिले देवताहरूको राज्य थियो, त्यतिबेला सबैभन्दा धेरै जनसङ्ख्या अवश्य यिनीहरूको नै हुनु पर्ने हो। फेरि क्रिश्चियनको संख्या धेरै किन छ? लाखौं वर्षको पनि कुनै कुरा छैन। यी सबै कुरा उनीहरूले नै बुझ्दछन्, जो आफ्नो घरानाका हुन्छन्। अरूलाई तीर लाग्दैन। यो ज्ञानको तीर हो नि। बाबा भन्नुहुन्छ— कसैलाई लिएर आऊ, जसलाई ज्ञान बाण लगाउन पाइयोस्। ब्राह्मण कुलको रहेछ भने तीर लाग्नेछ। शास्त्रमा देखाइन्छ— लडाइँमा यादव कौरव मारिए। पाण्डव ५ थिए। फेरि हिमालयमा गएर गलेर मरे। अब यस्तो त हुन सक्दैन। गाइन्छ पनि जीव घाती महापापी। आत्माको कहिल्यै घात हुँदैन। आत्माले स्वयम् गएर शरीरको घात अथवा विनाश गर्छ। अब पाण्डव जसलाई श्रीमत दिनेवाला परमात्मा हुनुहुन्थ्यो, उनीहरू पहाडमा गएर गलेर मरे, यो त हुन सक्दैन। ठीक छ, तिनीहरू त ५ पाण्डव थिए। बाँकी अरू पाण्डव कहाँ गए? सेना त देखिएको छैन। तिमीलाई थाहा छ— विनाश कसरी हुन्छ। तिमीले देखेछौ पनि। तिमी बच्चाहरूलाई साक्षात्कार पनि धेरै हुनेछन्। सुरुमा तिमीलाई धेरै साक्षात्कार हुन्थ्यो। कहिले लक्ष्मीलाई, कहिले नारायणलाई बोलाउँथे। कति साक्षात्कार हुन्थ्यो फेरि अन्त्यको समय जब हाहाकार हुन्छ, अनि फेरि तिमीलाई साक्षात्कार हुनेछ। हंगामा हुनेछ, अनि तिमी बच्चाहरू आएर यहाँ एकसाथ हुनेछौ। त्यसैले मधुबनमा धेरै भवन बनाइरहन्छन्। फेरि तिमी बच्चाहरूलाई यी साक्षात्कारले खुसीमा ल्याइरहन्छ, तर सानिमाँको घर होइन जो सबै यहाँ आऊन्। जो सपूत बच्चा बाबाको सहयोगी हुन्छन्, उनीहरू नै आउनेछन्। यदि पाण्डवहरू गल्ने कुरा हुने हो भने भवन नै किन बनाउँछन्! कुनै पनि कुरामा अलमलियो भने अनन्य बच्चाहरूसँग सोध्न सक्छौ। नत्र भए यी ब्रह्मा बाबा बसेका छन्। यिनले बताउन सकेनन् भने ठुलो बाबा (शिवबाबा) बस्नुभएको छ। यो त सम्झाइएको छ— अझै धेरै बुझ्नु पर्ने कुरा बाँकी छ। सारा चक्रको रहस्य बाबा सम्झाइरहनुहुन्छ। कति प्वाइन्ट निस्किएरहन्छन्। अझै समय छ त्यसैले अवश्य अरू सम्झाउनुपर्छ। तर पहिले मूल कुरा यो अवश्य लेख्नु

२०७३ पौष २३ शनिबार ७-०१-२०१७ ओम् शान्ति प्रातः मुरली “बापदादा” मधुबन छ, एकदम रगतले लेखाउनु छ, हामीलाई निश्चय छ— वास्तवमा परमपिता परमात्मा ले पढाउनुहुन्छ। यस्तो होइन केवल लेखनाले मात्र परिवर्तन हुन्छन्। भन्छन् हामीले त यतिकै लेखिदिएका हौं। कसैको लागि धेरै टाउको दुखाउनु छैन। भन, भगवानुवाच— हामी भगवान् शिवबाबालाई मान्छौं। उहाँ ज्ञानका सागर सत्-चित् हुनुहुन्छ। उहाँको आफ्नो शरीर त छैन। त्यसैले अवश्य साधारण तनको आधार लिनुहुन्छ नि। त्यसैले पहिलो मुख्य कुरा बाबा भन्नुहुन्छ— म एकलाई याद गर। देहको सबै धर्म छोडेर मलाई याद गर्नु भने विकर्म विनाश हुन्छ र मेरो पासमा आउनेछौ र चक्रलाई याद गर्नाले तिम्रो चक्रवर्ती राजा बन्दछौ। बाबा कति मीठो हुनुहुन्छ र बनाउन पनि कति मीठो बनाउनुहुन्छ। सत्ययुगका निसानीहरू छन्। फेरि रिपीट अवश्य हुन्छ। कलियुग पनि छ। अहिले तिम्रो राजयोग सिकिरहेका छौ, विनाश सामुने खडा छ, अरू के प्रमाण दिऊं। अच्छा!

मीठो-मीठो सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सारः—**

- १) बाबा समान बन्नु छ। भगवान् आएर मायाबाट हाम्रो रक्षा गर्नुहुन्छ, यस खुसीमा रहनु छ।
- २) कुनै पनि कुरामा अलमलिनु छैन, सपूत बच्चा बनेर बाबाको पूरा-पूरा सहयोगी बन्नु छ।

**वरदानः— शुद्धिको विधिद्वारा किल्लालाई बलियो बनाउने, सदा विजयी वा निर्विघ्न भव**

जसरी कुनै पनि कार्य सुरु गर्दा शुद्धिको विधि अपनाउँछौ, त्यस्तै जब कुनै स्थानमा कुनै विशेष सेवा सुरु गर्छौ वा चल्दा-चल्दै सेवामा कुनै विघ्न आउँछ भने पहिले सङ्गठित रूपमा चारैतिर विशेष समयमा एक साथ योगको दान देऊ। सर्व आत्माको एकै शुद्ध संकल्प होस्— विजयी। यो हो शुद्धिको विधि, यसबाट सबै विजयी वा निर्विघ्न बन्दै जानेछौ र किल्ला मजबुत हुनेछ।

**स्लोगनः—** यथार्थ कर्मको प्रत्यक्ष फल हो— खुसी र शक्तिको प्राप्ति।

**तपस्वीमूर्त बन**

जसरी तपस्वी आसनमा बस्छन्, त्यस्तै तिम्रो आफ्नो एकरस आत्माको स्थितिको आसनमा विराजमान भएर तपस्या गर। तिम्रो हर कर्मेन्द्रियबाट देह-अभिमानलाई त्याग। आत्म-अभिमानको तपस्या प्रत्यक्ष रूपमा देखियोस्।